
Bharatagitam

భారతగీతమ్

Document Information



Text title : Bharata Gitam 1

File name : bhAratagItam.itx

Category : misc, sanskritgeet

Location : doc_z_misc_general

Proofread by : Hardika Chaba

Description/comments : Sahrudaya Volume 1 Sri Vani Vilas Press

Latest update : February 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 15, 2025

sanskritdocuments.org

భారతగీతమ్



శ్రీమత్సమస్తసమృత్సమృద్ధిసమ్పూర్ణరమ్యతోత్కర్షమ్ ।
హృద్యానవద్యవిద్యావిద్యోతి విభాతి భారతం వర్షమ్ ॥ ౧॥

సహకారనాలికేరాగరుపాటీరాదిమతరువరుచిరమ్ ।
ఫలవినతకలమశాలిక్షేత్రవ్యాఖ్యాతసారసర్వస్వమ్ ॥ ౨॥

నానాకలాకలాపప్రచారవిస్తారికీర్తికమనీయమ్ ।
దేశాంతరానుకార్యప్రగుణపరిష్కారసారరమణీయమ్ ॥ ౩॥

ప్రతిదినమధీయమానశ్రుతిపరిపూతాగ్రహారమహనీయమ్ ।
షడ్గర్భసీపటిష్ఠద్విజగోష్ఠీచిన్త్యమానశాస్త్రార్థమ్ ॥ ౪॥

వైదికకర్మతవిద్యత్పరిషదనుష్ఠీయమానబహుయాగమ్ ।
అనవరతముదితనిర్జరభావితసన్యాదినమ్పదభిరామమ్ ॥ ౫॥

అత్ర విరాజతి గౌరీగురురమ్యతమూర్తిరాశ్రయో జగతామ్ ।
వ్యోమావగాహిపాదః సురసరిదవతారకారణం హిమవాన్ ॥ ౬॥

యం కిల యజ్ఞాఙ్గఖనిం ధరణీధరణక్షమస్వసారాఢ్యమ్ ।
పరికలితయజ్ఞభాగం శైలాధిపతిం ప్రజాపతిర్వ్యధిత ॥ ౭॥

యత్ర మహామహిమానో విషయవిదూరా మహాత్మానః ।
భగవద్ధ్యావైకపరాస్తప్యన్తే తేపిరే చ తప్స్యన్తే ॥ ౮॥

శ్రీఖణ్డఖణ్డజనిభూరగస్త్వవాసాతిపావనోద్దేశః ।
దక్షిణసమీరసూతిర్లసతితరాం మలయశైలోఽత్ర ॥ ౯॥

యా కాపిలకోపానలశలభాయితసగరనృపతితనయానామ్ ।
త్రిదివాధిరోహలీలాకల్పితదృఢపుణ్యరజ్జునిశ్రేణిః ॥ ౧౦॥

యాం కిల హరిచరణారుణసరసిజనిష్యన్దిమధురమధుధారాం
ఆనేవ్య సుకృతిలోకస్తాపం విజహాతి సర్వతః ప్రసృతమ్ ॥ ౧౧॥

బహుతీర్థశోభమానా సజ్జతయమునా సరస్వతీరుచిరా ।
 ప్రథమా మహానదీనాం ప్రవహతి సాప్యత్ర పావనీ గజ్ఞా ॥ ౧౨॥
 మాతేవ పోషయన్తి పయసా చోలానబాధమజ్కుగతాన్ ।
 శ్రీరంగసంగసంగతమజ్గులతుజ్ఞాత్ర వహతి కావేరీ ॥ ౧౩॥
 ముక్తాకలితం తీర్థే దధతీ విరజేవ యావగాహిజనాన్ ।
 ముక్తామయాన్వితనుతే ప్రవహతి సరిదత్ర తామ్రపరీ సా ॥ ౧౪॥
 యస్మిన్విన్యస్య పదం సురలోకాద్భారతీదేవీ ।
 స్వయమవతతార భూమావత్రాభూత్కవిగురుః స వాల్మీకిః ॥ ౧౫॥
 సూక్తిసుధారసదానాదఖిలానామోదయన్విబుధాన్ ।
 రూపాన్తరగతవిష్ణుః కృష్ణద్వైపాయనోఽత్ర సజ్జాజ్ఞే ॥ ౧౬॥
 సూర్యాచన్ద్రమసావివ సన్తమసం యౌ విధూనుతో జగతః ।
 తాభ్యాం పూతం భారతవర్షే వర్ణయతు కః కథజ్ఞాఽరమ్ ॥ ౧౭॥
 దేహస్య వాఙ్మనసయోరపి మలమున్మూలితం యేన ।
 తేన పతజ్ఞానినేదం వర్షమభూష్యాత్మనో జనుషా ॥ ౧౮॥
 ఆస్థిషత కర్మజైవ హి సంసిద్ధిం బ్రహ్మవాదినో యే తే ।
 జనకాదయో మహాన్తో వర్షమిదం జ్ఞానపూర్ణమతనిషత ॥ ౧౯॥
 శ్రీశక్కురరామానుజమధ్వాచార్యా అవాతరన్నత్ర ।
 యే కిల సోపానతతిం నిరమాసత ముక్తిసౌధమధిరోఢుమ్ ॥ ౨౦॥
 యద్గణితసూక్తిమాలా సుదృశాం ప్రతిదేశముల్లసతి కణ్ఠే ।
 కవిలోకసార్వభౌమః కీర్త్యా రేజే స కాలిదాసోఽత్ర ॥ ౨౧॥
 వాచాం విహారభవనం ప్రసన్నగమ్భిరసరసమధురాణామ్ ।
 బాణకవిరత్ర జజ్ఞే యః కిల సారస్వతం పాంస్సుమ్ ॥ ౨౨॥
 దుష్కరసంగ్రహీరో నీతివిదాం జ్ఞానినాం చ ధౌరేయః ।
 స్వచ్ఛన్దమృత్యురాసీదత్ర మహాత్మా స గాజ్ఞేయః ॥ ౨౩॥
 సత్యపరిపాలనాయ వ్యక్రీణాద్యః కలతపుత్రౌ సౌవా ।
 చణ్డాలకింకరోఽభూత్స్వయమిహ సోఽభూన్మహాన్దరిశ్చన్ద్రః ॥ ౨౪॥
 పితృవాక్యపాలనరతో యో వనమధ్యాస్త ధన్వినాం ధుర్యః ।
 నియతైకదారచర్యో ధర్మాత్మా సోఽజనీహ రఘువర్యః ॥ ౨౫॥

మేధావిహారివాచా నన్దితవిజయః సురేన్ద్రశివదాతా ।

గోకులలాలనపాతో మోహనతిలకోఽనుజగృహ ఇహ కృష్ణః ॥ ౨౬ ॥

కర్మజ్ఞానప్రపదనయోగైరౌదార్యవీర్యశీలగుణైః

విద్యావివేకశిల్పైర్వర్షమిదం ప్రాగదిద్యుతనృపహవః ॥ ౨౭ ॥

ఇతి కృష్ణమౌచార్యరచితం భారతగీతం సమూర్ణమ్ ।

అత్ర పద్యే ఉపలక్షణతయా మహామహిమ్నాం బహునాం స్వదేశాభిమానినాం

నామాన్యపి ప్రకృతానుగుణ్యావిరోధేన ఘటితాని సన్తి । verse 26

- మేధా పి. ఏమ్. మేధామహాశయః

- విహారి డాక్టర రాప్పిహారిఘోషః

- వాచా డి. ఇ. వాచ్ఛా

- నన్ది ఏ. నన్ది

- విజయః సి. విజయరఘవాచార్యః

- సురేన్ద్రః సురేన్ద్రనాథబానర్జీ

- శివః పి. ఎస్. శివస్వామ్యార్యః

- దాతా సుప్రసిద్ధః దాతాబాయ్ నౌరోజీ మహాశయః

- టాటామహాశయః

- ఆర. సి. డట్టభృతయశ్చ

- గోకులః గోపాలకృష్ణగోఖలే మహాదయః

- లాల లాల్పదఘటితాః లాలా లజపతిరామ్ లాల్మోహనఘోష్ ప్రభృతయః

- పాలః విపిన్చన్ద్రపాలః

- మోహనః మోహనపదఘటితాః పణ్డిత మదనమోహన మాలవియా ఆనన్దమోహన బోస్ ప్రభృతయః

- తిలకః బాలగణాధరతిలకః

- కృష్ణః వి. కృష్ణస్వామ్యార్యః

Proofread by Hardika Chaba

——
Please send corrections to sanskrit@cheerful.com

